

**മകട മണ്ഡലത്തിലെ ആർദ്രം പദ്ധതി**

178 (4903) ശ്രീ. മഞ്ഞളാംകുഴി അലി: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) മകട നിയോജകമണ്ഡലത്തിൽ 2020-21 സാമ്പത്തിക വർഷം ആർദ്രം പദ്ധതിയുടെ ഭാഗമായി ഭരണാനുമതി നൽകിയ കൂട്ടിലങ്ങാടി പി.എച്ച്.സി., പുഴക്കാട്ടിരി പി.എച്ച്.സി. എന്നിവയുടെ നിർമ്മാണ പ്രവൃത്തികൾ ഏത് ഘട്ടത്തിലാണ്; വിശദാംശം ലഭ്യമാക്കുമോ ?

ആർദ്രം പദ്ധതിയുടെ രണ്ടാം ഘട്ടത്തിൽ മകട നിയോജക മണ്ഡലത്തിലെ പുഴക്കാട്ടിരി സാമൂഹികാരോഗ്യ കേന്ദ്രം, കൂട്ടിലങ്ങാടി പ്രാഥമികാരോഗ്യ കേന്ദ്രം എന്നീ സ്ഥാപനങ്ങളെ കടുംബാരോഗ്യ കേന്ദ്രങ്ങളാക്കി ഉയർത്തുന്നതിന് തെരഞ്ഞെടുത്തിട്ടുണ്ട്. ആർദ്രം മിഷൻ വിഭാവനം ചെയ്യുന്ന അടിസ്ഥാന സൗകര്യം, രോഗീ സൗഹൃദ അന്തരീക്ഷം, ലാബ് സൗകര്യം എന്നിവ വർദ്ധിപ്പിച്ച് കടുംബാരോഗ്യ കേന്ദ്രമായി പ്രവർത്തനം ആരംഭിക്കുന്നതിനായി കൂട്ടിലങ്ങാടി പ്രാഥമികാരോഗ്യ കേന്ദ്രത്തിന് 23.11 ലക്ഷം രൂപ (ഇരുപത്തി മൂന്ന് ലക്ഷത്തി പതിനൊന്നായിരം രൂപ മാത്രം) ആരോഗ്യ കേരളം വഴി അനുവദിച്ചിട്ടുണ്ട്. ഇതിന്റെ നിർമ്മാണ പ്രവർത്തികൾ ആരംഭിക്കാൻ നടപടികൾ സ്വീകരിച്ചു വരുന്നുണ്ട്. ഇതേ രീതിയിൽ സൗകര്യങ്ങൾ വർദ്ധിപ്പിച്ച് പുഴക്കാട്ടിരി സാമൂഹികാരോഗ്യ കേന്ദ്രത്തെ കടുംബാരോഗ്യ കേന്ദ്രമാക്കി പ്രവർത്തനം ആരംഭിക്കുന്നതിനായി 15.09 ലക്ഷം രൂപ (പതിനഞ്ച് ലക്ഷത്തി ഒൻപതിനായിരം രൂപ മാത്രം) ആരോഗ്യ കേരളം വഴി അനുവദിച്ചിട്ടുണ്ട്. നിലവിൽ എം.എൽ.എ. ഫണ്ട് വഴിയുള്ള പുതിയ ഒ.പി. കെട്ടിട നിർമ്മാണവും (75% പൂർത്തിയായി) പഞ്ചായത്ത് വഴിയുള്ള നിർമ്മാണ പ്രവർത്തനങ്ങളും നടന്നുവരികയാണ്. ആയതിനാൽ ടി പ്രവൃത്തികൾ പൂർത്തിയാകുന്ന മുറയ്ക്ക് ആർദ്രം പദ്ധതി പ്രകാരമുള്ള പ്രവർത്തി തുടങ്ങുവാൻ കഴിയും.

(ബി) പ്രസ്തുത പ്രവൃത്തികൾ ത്വരിതഗതിയിൽ പൂർത്തിയാക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്; കോവിഡ്-19 പശ്ചാത്തലത്തിൽ, കൂടുതൽ അടിസ്ഥാന സൗകര്യങ്ങൾ ആവശ്യമായ ഈ ഘട്ടത്തിൽ പ്രസ്തുത നിർമ്മാണ പ്രവൃത്തികൾ സമയബന്ധിതമായി പൂർത്തീകരിക്കുന്നതിന് നടപടി സ്വീകരിക്കുമോ?

ആർദ്രം പദ്ധതിയുമായി ബന്ധപ്പെട്ട് കൂട്ടിലങ്ങാടി പ്രാഥമികാരോഗ്യകേന്ദ്രം, പുഴക്കാട്ടിരി സാമൂഹികാരോഗ്യ കേന്ദ്രം എന്നീ സ്ഥാപനങ്ങളിലെ അടിസ്ഥാന സൗകര്യ വികസന നിർമ്മാണ പ്രവർത്തനങ്ങൾ എത്രയും പെട്ടെന്ന് ആരംഭിക്കുവാനും സമയബന്ധിതമായി പൂർത്തീകരിക്കുവാനും നിർമ്മാണ ഏജൻസിക്ക് നിർദ്ദേശം നൽകിയിട്ടുണ്ട്. നിർമ്മാണ പ്രവർത്തികൾ പൂർത്തിയാകുന്ന മുറയ്ക്ക് ടി സ്ഥാപനങ്ങളെ കടുംബാരോഗ്യ കേന്ദ്രങ്ങളാക്കി പ്രവർത്തനം ആരംഭിക്കുന്നതിനായുള്ള നടപടി സ്വീകരിക്കുന്നതാണ്. കൂടാതെ കോവിഡ്-19 പശ്ചാത്തലത്തിൽ സംസ്ഥാനത്തെ 140 നിയോജക മണ്ഡലങ്ങളിലും ഒന്ന് വീതം ഐസോലേഷൻ വാർഡ് സ്ഥാപിക്കുന്നതിന് 26-7-2021-ലെ സ.ഉ.(സാധാ) നമ്പർ 1555/2021/ആ.ക.വ. പ്രകാരം ഉത്തരവാകുകയും ആയതിന്റെ ഭാഗമായി മകട നിയോജകമണ്ഡലത്തിലെ മകട സി.എച്ച്.സി.-യിലാണ് ടി ഐസോലേഷൻ വാർഡ് അനുവദിച്ചിരിക്കുന്നത്.